

UNIVERSAL  
LIBRARY

**OU\_226252**

UNIVERSAL  
LIBRARY



**OSMANIA UNIVERSITY LIBRARY**

Call No.

۲۹۷۵

Accession No.

۲ 356

Author

محمد

محمد عبدالصمد

Title

تذکرہ عسکری و سیاسی قیام پاکستان

This book should be returned on or before the date last marked below.

۱۵ مئی ۱۹۷۵ء















کتب خانہ شعبہ تاریخ

## جاہلیتِ عرب سے

معاشی نظام کا اثر پہلی مملکت اسلامیہ  
کے قیام پر

از

محمد حمید اللہ

استاذ قانون جامعہ عثمانیہ



مجموعہ مقالات حیدرآباد اکادمی نمبر (۵) سے منقول

مطبعہ مطبوعہ انتظامی حیدرآباد

سنہ ۱۳۶۲ھ





بِسْمِ اللّٰهِ الرَّحْمٰنِ الرَّحِیْمِ

# جاہلیت کے معاشی نظام کا اثر پہلی حکمت امیہ کے قیام پر حامدًا و مُصَلِّیًا

**تمہید** | خدا نے تعالیٰ نے قادر مطلق ہونے کے باوجود کم از کم انسانی دنیا کو عالم اسباب بنایا ہے۔ اور مشیت ایزدی کا کوئی کرشمہ یہاں جب پوری طرح جلوہ گر ہو کر اپنا منظر ہر دکھاتا ہے تو اس کے پس منظر میں اسباب و مستببات اور علل و معلولات کا ایک کثیر و طویل سلسلہ پھیلا ہوا نظر آتا ہے۔

مشیت ایزدی یہ ہوتی تھی کہ آب سے پورے پونے چودہ سو سال پہلے پرانی دنیا کے جغرافیائی مرکز (اور اس طرح ناف زمین) یعنی مکہ معظمہ سے انسان و خدا کے تعلقات میں ایک نئی مرکزیت پیدا کرے۔ اور عرب سے شروع ہو کر اسلام اقصائے عالم تک پہنچ جائے۔ عہد نبوی میں جو پہلی اسلامی مملکت قائم ہوئی اس کے بانیوں اسباب تھے۔ اخلاقی بھی، سماجی بھی، سیاسی بھی معاشی بھی۔ اور ظاہری طور پر اس تحریک کی کامیابی میں جہاں سرور کائنات پیغمبر اسلام کی قابلیتوں اور کوششوں کو دخل تھا، ہیں ان آلوں اور ہتھیاروں میں بھی صلاحیت کی ضرورت تھی، جن سے رسول کریم کو کام لینا تھا، گیموں سے روٹی بیکش منتی ہے لیکن مچھلی سمیوں سے نہیں، پیٹے اسے کھلا کر نا اور کھچوڑنا ہوتا ہے پھر مینا۔ اور محض پیٹے



مزے اٹاؤ  
 عمل تھا تو اب اور تو اور کھانے پینے  
 کا مقصد بھی  
 بن اور مفوضہ مشن کی تکمیل کے لئے صحت  
 و طاقت کے ساتھ تھیں۔

اس لئے مقصد حیات کا تعلق نہ صرف روحانی زندگی سے تھا بلکہ دنیاوی  
 زندگی سے بھی اور نہ صرف انفرادی زندگی سے تھا بلکہ اجتماعی زندگی سے بھی نہ صرف  
 اپنی زندگی سے تھا بلکہ اپنے پیسے دوسرے انسانوں کو اس نئے تصور سے بہرہ ور  
 کرنے سے بھی۔

ان گونا گوں مقاصد کے لئے جہاں اور وسائل کے اختیار کرنے کی ضرورت  
 تھی وہیں ایک مملکت کا قیام بھی درکار تھا تاکہ یہ بتایا جاسکے کہ اس جدید تصور و حیات  
 یعنی اسلام یا خدا کی مرضی پر چلنے کے اصول کا اطلاق حکمرانی اور سیاست میں پر  
 کس طرح کیا جائے۔ جنگ و صلح، عدل گستری، حصول گہری راعی و رعایا کے حقوق  
 و واجبات، اجتماعی و انفرادی آزادیاں اور پابندیاں سب ہی میں ایک ہی مرکزیت  
 ایک نیا دلولہ، ایک نئی زندگی، ایک ہر جہتی اور بے پناہ انقلاب کس طرح برپا کر دیا جا  
 سکی مملکت کے قیام کے لئے آدمیوں کی ضرورت ہے لیکن اسی طرح جس طرح  
 روٹی کے لئے گیہوں کی پہلی مملکت اسلامیہ کے قیام کے لئے جن نفعیاتی، سیاسی، سماجی،  
 جغرافی، تمدنی، معاشی اور دیگر موثرات کی ضرورت تھی ان سب کی تفصیل طویل ہوگی۔  
 یہاں صرف ایک امر یعنی معاشی ضروریات کی تحلیل مقصود ہے۔ اور یہ دکھانے کی کوشش  
 کی جائے گی کہ زمانہ جاہلیت میں عرب کا معاشی نظام کیا تھا اور اس نظام نے  
 پہلی مملکت اسلامیہ کے قیام میں کیا حصہ لیا؟

عرب کے مختلف علاقے

اس کا پتہ نہیں پتا کہ اسلام سے پہلے عرب کے جزیرہ نما  
 کبھی بھی ایک ملک گیر اور مرکزی حکومت قائم ہوئی ہو۔ اور

قریب قریب ہندوستان کے برابر وسعت رکھنے اطم میں ندنی رقی  
 چو طرف یکساں بھی نہیں رہی۔ ریح خالی آج چودھویں دن چری سبھی اپنی پڑا ہے،  
 توین وغیرہ میں حضرت مسیح سے بھی ہزاروں سال پہلے منڈن اور قنوز مکتوں کا پایا جانا  
 ایک امر واقعہ ہے۔ کبھی کبھی خاصی وسیع سلطنتیں وجود میں آئیں مگر ان کے والوں نے  
 حضرموت سے صراط جانا سب وجیرہ تک یعنی عرب کے جنوب سے شمال تک کچھ دنوں  
 ایک حکومت قائم کر لی تھی لیکن حجاز وغیرہ کے وسیع علاقے اس سے آزاد رہے۔ بحرین  
 عمان وغیرہ کے ساحلی علاقے بھی خاصے قدیم زمانے سے زندہ باشندوں قبائل کی بلکہ حضری  
 زندگی رکھنے والی بستیوں پر مشتمل نظر آتے ہیں۔

بہر حال آغاز اسلام پر صورت حال یہ دکھائی دیتی ہے کہ کوئی مرکزی مملکت عربی  
 قوم یا ملک عرب میں نہ تھی سینکڑوں قبیلے تھے جو سیم حضری اور نیم بدوی زندگی گزارتے ہوئے  
 مکمل خود مختار انداز طور سے رہتے تھے۔ ہر قبیلہ جنگ کا خود اعلان کر سکتا تھا۔ صلح نامہ خود طے  
 کر سکتا تھا۔ اس کے خلاف کوئی بیرونی حاکم کسی طرح کا اختیار ماعت نہ رکھتا تھا۔ ان قبائل  
 کے علاوہ بیسیوں شہر بھی تھے۔ مکہ، مدینہ، طائف، یمن، حجاز میں (جرش، صنعا،  
 عدن، یمن میں) عمار اور دبا، عمان میں (بحرین میں) یامہ، فید، نجد میں،  
 دومتہ، نجد، خیبر، فدک، وادی القریٰ، شمالی عرب میں) ایل، مقنا، صحرا سے سینا کے  
 مشرقی ساحل پر اچھی خاصی بستیاں تھیں جو کم و بیش شہری ملکیتیں کہی جاسکتی ہیں۔ یامہ،  
 یمن وغیرہ بعض علاقوں میں نکلے کی کاشت ہوتی تھی اور اس پاس کے عربی علاقوں میں  
 برآمد بھی ہوتی تھی۔ لیکن نہ اتنی کہ پورے ملک کی ضرورتیں پوری ہو سکیں۔ کھجور اور اونٹ  
 بکریاں ایک حد تک بدویوں کی غذائی ضرورتیں پوری کر دیتی تھیں۔ لیکن لباس، برتن  
 ہتھیار، زیور اور دیگر ضرورتوں کا سوال پھر بھی باقی رہتا ہے۔ صحرا سے گوبی و ترکستان  
 اور جرمنی کے کالے جنگل کی طرح عرب بھی تاحال نامعلوم درجہ سے بڑا مردہ خیز خطہ ہے۔

اور توالدو پاجا ۲۱  
 ن ذرائع معیشت سے اتنی کچھ زیادہ ہے کہ با  
 خانہ جنگیوں وغیرہ۔ لے جلدی ہی زندگی آبادی کے کثرت سے اضافے کے باعث  
 برواشت ہو جاتا ہے۔ یہیں وجہ ہے کہ چار ہزار سال قبل مسیح سے عرب مہاجرین کا واحد  
 خشکی کے راستے 'بنی شمال' سے پھیلنا اور عراق و شام اور مصر تک میں جا جا کر آباد ہونا  
 سب جانتے ہیں۔ ہجرت کے باوجود بھی جو آبادی بچ رہتی ہے وہ بیرونی درآمد کی محتاج  
 ہوتی ہے۔ قدرت نے عرب میں کچھ ایسے زیادہ خام مواد بھی نہیں جتیا کئے ہیں  
 اور نہ آب و ہوا کی عمدگی بنے کہ بیرون والے یہاں آئیں اور غلہ وغیرہ پہنچائیں مجبوراً  
 بیچارے عربوں ہی کو باہر جانا اور اپنی پونجی کے عوض ضروریات زندگی کا لانا ضروری تھا۔  
 بحرین و عمان کا بلوچستان اور سندھ سے اتنا قریبی جغرافی تعلق ہے کہ یہ لوگ  
 ہندوستان اور ایران کے سوا کہیں اور جا نہیں سکتے۔ حجازی عربوں کے متعلق قرآن  
 مجید کی شہادت رطلۃ الشتاء والصیف سے بھی یہی معلوم ہوتا ہے کہ یہ لوگ ہر سال دو  
 مرتبہ جاڑوں اور گرمیوں میں کئی کئی ماہ کے سفر پر مجبور تھے۔ جاڑوں میں یمن جاتے  
 اور گرمیوں میں شام و مصر۔ اونٹ، بکریاں، اونٹوں اور بکریوں کی کنوا میں اور اون  
 گھوڑے، گوند، لوبان، روغن، بلیان، عقیقہ وغیرہ کچھ قیمتی پتھر اور اسی طرح کی کچھ  
 چیزیں دساور کر سکتے تھے۔ اور تباہی میں غلہ، برتن اور تیار اور کپڑوں کی درآمد ہوتی تھی۔  
 عربوں کے دو بڑے حصے تھے اور بعض وقت ایک ہی قبیلے میں بھی تقسیم نظر  
 آتی تھی کہ کچھ لوگ نانہ بدوش بدویانہ زندگی بسر کرتے ہیں تو کچھ بستیموں میں مستقل حضری  
 زندگی گزارتے ہیں بدویوں کی غذا کچھ تو شکار سے کچھ ان کے اونٹ بکریوں سے اور  
 کچھ شہروں میں گلنے والے میلوں میں تباہی لانا کر کے ذریعے سے متہیا ہوتی  
 تھی۔ مزید برآں یہ کراے پر حمل و نقل کا کام کرتے تھے۔ لوٹ مار کی مہیں بھی وقتاً فوقتاً اختیار  
 کی جاتی تھیں۔ دل جلے ابن خلدون نے ان میں سے بعض کی حالت یوں بیان کی ہے کہ



کاروانوں کو ماسہ بھیجا کرتے تھے۔ لیکن لاہلاف قریش کا مفہوم محمد بن حبیب یعقوبی وغیرہ کسی پرانے اور اقف کا شخص کی تالیف میں دیکھو تو معلوم ہوتا ہے قریش کے ایلاف میں معاہدات قصردوم سے، کسرے ایران سے، سجاہتی حبش سے، اور اقیال یمن سے تھے اور ان حکمرانوں نے رسول کریم کے دادا ہاشم کو منشور اور اجازت عطا کر رکھے تھے کہ ان کے علاقوں میں وہ تجارت کے لئے آزادانہ کاروان لایا کریں۔ عرب کی ہر سٹی والے اپنے تجارتی کاروانوں کی حفاظت کے لئے کچھ تو خود تیار بند ہو کر بطور محافظہ دستہ جاتے اور کچھ ان علاقوں کے جہاں سے انہیں گزرنا ہوتا، قبائل سے حلینی اور دوستی پیدا کر لیتے لیکن قریشی کاروبار شمال، جنوب، مشرق، مغرب، سب طرف پھیلے ہوئے تھے۔ وہ عراق بھی جاتے، یمن بھی، حبش بھی، شام بھی اور اندرون عرب بحرین و عمان، نجد و نیمیر بھی ان کا نظام ناگزیر وسیع ہونا چاہئے۔ اور دادا تھے بھی بھتا۔ انہوں نے ایک فوج قائم کر رکھی تھی جو تمام بدوی عرب میں اچھوتی چڑھتی۔ انہوں نے خفارے یا یدرتے کے ضروریات کے لئے معاہدات کا جو وسیع اندر ملک گیر مجال پھیلا دیا تھا اس کا ذکر ابن قتیبہ کے استاد محمد بن حبیب (المتوفی ۲۸۵ھ) سے سنئے جو کہتا ہے کہ:-

”جو تاجر بھی یمن اور حجاز سے نکلتا تو وہ اس وقت تک قریشی خفارے یعنی محافظہ سب سے کامناج رہتا جب تک کہ وہ مضر قبائل کے علاقے میں رہے کیونکہ ایک مضر قبیلہ دوسرے مضر قبیلے کے تاجروں کو نہ ساتا۔ فرید برآں مضر یوں کی حلینی جن قبائل سے تھی ان کے ہاں بھی ان کو امن رہتا۔ اور یہ ”باہمی امن“ کے اصول پر مبنی تھا۔ چنانچہ قبائل کلب ان کو مضر قبیلہ بنو تمیم سے حلینی کے باعث نہ ساتے اور قبائل لہجی بھی ان کو مضر قبیلہ بنو سہ سے حلینی کے

باعث نہ چھیلے۔ اور مرضی قبائل کہا کرتے تھے کہ قریش نے ہمارا  
 وہ قرض ادا کر دیا جو حضرت اسماعیلؑ سے ہم کو درانتہ مذمت کی صورت  
 میں ملا تھا۔ جب یہ آگے بڑھ کر عراقی سمت میں جاتے اور بنی عمروں  
 مرثد سے خفارہ حاصل کر لیتے تو تمام قبائل ربیعہ میں وہ کافی ترنا  
 ..... جو تاجر و مہاجرین جندل جاتے ان کو بھی قریش ہی سے خفارہ حاصل  
 کرنا ہوتا ..... راہیہ جو حضرت موت میں واقع ہے اگر وہاں جانا ہوتا تو  
 قریش وہاں کے قبیلہ بنو اکل المرار سے خفارہ حاصل کرتے اور باقی  
 لوگ آل مسروق سے لیکن قریشی طبعی کے باعث اکل المرار نے  
 غلبہ اور حکومت و سطوت حاصل کر لی اور سب کو زیر کر لیا۔“

کتاب التہذیب ص ۱۶۳

اس دلچسپ اقتباس سے معلوم ہوگا کہ خفارہ جو ایک سنت میں بین الاقوامی اجازت  
 رکھنے کا مہیا کرنا تھا عربوں کے ہاں ایک تسلسل ادارہ بن گیا تھا جس کی قیمت مقرر تھی۔  
 عدنان و قحطان کے قبائل مضر و ربیعہ کے قبائل سب اس میں داخل تھے۔ اور عملاً  
 پورا عرب اس نظام میں منسلک ہو گیا تھا جو قریشی موامعات کے لئے ضروری تھا۔  
 قریش نہ صرف اس نظام اور سلسلہ طبعی سے خود فائدہ اٹھاتے بلکہ تاریخی شہادت سے  
 معلوم ہوتا ہے کہ وہ کسی اور کو بھی خوشامی و معاوضہ لے کر اپنا خفارہ مہیا کرتے۔ اسی نظام  
 کی برکت تھی کہ ہندوستان کا سامان عرب کی راہ یورپ پہنچ سکتا تھا۔ مگر خورد یورپ کا حال  
 عرب کے اس بھروسہ والے بیچ میں نہیں بلکہ حال حال اٹھارویں صدی تک یہ تھا کہ  
 تھے اور بے فوہ ہو کر اسپین و پرتگال تجارت پر قومی اجارہ داری ضروری سمجھی جاتی  
 تھی۔ اور طوفان زدہ مصیبت کا مارا تک نہ کر سکیں مقربیات میں پہنچتا تو وہ نہ صرف مال  
 سے انہیں مراد تھا بلکہ ان شہریاں کہ صرف غلام بنانا تو انہیں ایک نئے سے غیر مضر قرار دیتی۔


قریش نے سفارے کے اعراض کے لئے حلیفیوں کو ہر طرح ڈالی تھی وہ مختلف اصول پر مبنی ہوتی۔ کبھی تو باہم امن کی شرط کافی ہوتی۔ کبھی قریش یہ کرتے نظر آتے ہیں کہ غشی قبیلے کا مال بطور کارندہ تجارت کے لئے لیجاتے اور کوئی کمیشن لئے بغیر نفع مالکوں کے سپرد کرتے۔ اور کبھی سفاروں پر نقد معاوضہ رقم یا جنس کی صورت میں دیتے بہت قبیلوں کا روزگار بھی اس سفار کاری سے نکلتا۔ وہ رہبر متبیا کرتے جو راستے میں چوک اور سیز سپرہتے۔ اور عربوں ہی نہیں بلکہ حیرہ کے بادشاہ اور دیگر اجنبیوں کا تک مناسب معاوضہ لے کر "لطیمہ" یعنی تجارتی سامان منڈی تک بحفاظت لیجانے اور واپس لانے کا ذمہ لیتے اور یہ ذمہ داری علی العموم پوری ہوا کرتی ہوگی جیسی تو یہ ادارہ بقاد استحکام میں نظر آتا ہے۔

اسواق العرب پر محمد بن صیب کی کتاب کا ایک اقتباس ہم ابھی سن چکے ہیں۔ اسی کتاب کا ایک اور اقتباس سننے کے قابل ہے جس میں کہیں کہیں ایک ہم ماخذ لغو مرزوقی کے بیان سے تکمیل کیا گیا ہے:-

"دومتہ الجندل میں جو شام و حجاز کے مابین ہے یکم بیج الاول کو میلہ لگتا اور مہینہ بھر چلتا پھر برخواست ہو کر آئندہ سال اسی زمانے میں لگتا۔ (قریش کتے سے اس کے لئے جاتے)۔۔۔ پھر یہاں سے لوگ چل کر بحرین میں مشق آتے جہاں یکم سے آخر ماہی الآخرة تک میلہ لگتا اور دومتہ الجندل کی طرح یہاں بھی مقامی حکمران کو عشر یعنی دس فیصد چنگی وصول ہوتی۔ ایران سے تک تاجر سامان لے کر یہاں آتے۔ اس کے بعد یہاں سے یکم رجب کو چلتے تو عمان کے شہر صہار کو آتے آتے ہیں دن لگتے اور جو پہلے آسکے ہوتے وہ اب آتے اور یہاں پانچ دن تک میلہ لگتا۔ یہاں کا عشر بادشاہ جندلی کو

ملتا۔ اس کے بعد دبا کا میلہ رجب کے آخر میں لگتا۔ یہ عرب  
 کی دو بڑی بندرگاہوں میں سے ایک تھا۔ یہاں سندھ  
 اور ہند اور چین اور مشرق اور مغرب کے لوگ آیا کرتے۔ اور  
 خشکی اور سمندر سے سامان لاتے۔ یہاں کا عشر بھی بادشاہ جلندری  
 کو ملتا۔ اس کے بعد مہرہ کے شہر شحر میں — جو آج کل ہمارے  
 سلطان مکتلا و شحر کے علاقے میں ہے — وسط شعبان سے  
 میلہ لگتا۔ جہاں بڑی اور بحری تاجر سب دبا سے چل کر آتے یہاں  
 کھالیں، کپڑے وغیرہ فروخت کئے جاتے۔ اور ایلوہ، بوبان وغیرہ  
 جو مقامی پیداوار تھے خرید کئے جاتے۔ پھر عدن میں یکم  
 رمضان سے بیس دن میلہ لگتا۔ یہاں بڑا اچھا انتظام تھا۔  
 کسی محافظ دستے کی یہاں ضرورت نہ رہتی تھی۔ یہاں کا عشر ایرانی  
 نوآباد کارانفر لے لیتے۔ یہاں سمندری راہ سے آنے والے  
 لوگ جو دبا اور مہرہ آتے وہ نہ آتے بجز اس کے کہ کسی کے پاس  
 کچھ سامان بیچ رہا ہو اور اس سے پہلے کے میلوں میں اسے  
 شرکت کا موقع نہ ملا ہو۔ عدن میں جو عطر بنتا اس کی دور دور تک شہرت  
 تھی۔ سمندری راہ سے آنے والے تک اسے بطور تحفہ سندھ پہنچ  
 تک لیجاتے اور اس پر فخر کیا جاتا۔ اور خشکی کی راہ آنے والے اسے  
 ایران و روم تک لیجاتے۔ (عطر سازی کے متعلق مزو قی نے  
 ۲۵۳ء کی تالیف میں لکھا ہے کہ اس وقت تک وہ صنعت وہاں  
 کمال پہنچے۔) عدن کے بعد صنعار کا میلہ تھا جو وسط سے آخر رمضان  
 تک ہر سال لگتا۔ یہاں روئی، زعفران، مختلف قسم کے رنگے ہے وغیرہ

عرب کے میلوں کی  
ترتیب زمانی و مکانی



کے سامان بکتے۔ یہاں کا عشر بھی ایرانی طکران افسر لیتے۔ ان نٹلف  
 میلوں میں لوگ وہ سامان خریدتے جن کی ان کے اپنے ملکوں میں  
 مانگ ہوتی۔ اس کے بعد رابیر واقع حضرت موت اور عکا کا قریب عرفا  
 دیکھ میں بیک وقت وسط ذیقعدہ سے آخر ماہ تک میلہ لگتا۔ پھر لوگ  
 عکا کا آتے اور کچھ رابیر جاتے۔ عکا کا قریب ذی المجاز۔ ہے چنانچہ  
 عکا کا کے بعد کیم ذی جو سے دس دن ذی المجاز میں میلہ لگتا پھر  
 میں جو کتے کے مضافات میں ہے، حج کے سلسلہ میں میلہ جتا یہاں  
 سے فارغ ہونے کے بعد لوگ نمبر یا یا مر جاتے جہاں محرم کی  
 دسویں سے میلہ لگتے اس کے بعد جنوبی فلسطین میں بصری اور  
 اورعات کے میلے لگتے۔ { دیکھئے نقشہ صفحہ گزشتہ پر }

اس اقباس سے اندازہ ہو گیا ہو گا کہ کس طرح شمال سے مشرق، مشرق کو  
 جنوب، جنوب سے مغرب اور مغرب سے شمال، غرض پورے عرب کا سال بھر میں  
 دورہ ہو جاتا ہے۔ کس طرح پورے عرب میں سیاسی تو نہیں لیکن معاشی وفاق قائم  
 ہو گیا تھا۔ کس طرح ان میں ایک ربا و نظم پیدا ہو گیا تھا اور اگرچہ ہر جگہ مقامی خود مختاری  
 اور محصول گیری وغیرہ راجح تھی لیکن پھر بھی کس طرح خفا سے کے نظام اور میلوں میں حفاظت  
 کے انتظام وغیرہ نے مرکز گریز اور افتراق پسندی و یوں، میں بھی ایک کچھتی اور مرکز کشی پیدا  
 کر دی تھی۔

اور عکا کا کے میلے کی کچھ اہمیت ہم نے بیان کی کہ وہاں کس کس حصے سے لوگ  
 آتے تھے ہمارے مولفوں نے ایک اور اہم بات بھی بیان کی ہے کہ عکا کا میں عام  
 نگرانی اور جھگڑوں کا فیصلہ، نیز اس کے بعد ہی ہونے والا موسم حج، قبیلہ تمیم کے  
 اہتمام میں ہوتا۔ قریب سال کو کبیرہ گری کے ذریعے سے فصلی سبب لہنا بھی قبیلہ تمیم کے فلس کا ذریعہ

جو مکہ منظر میں کعبے کے سامنے کھڑے ہو کر اس کا اعلان کرتا۔ قبیلہ تمیم عرب کے انتہائی مشرق میں رہتا تھا اور عکا فو مکہ انتہائی مغرب میں ہیں۔ حج کے زمانے میں مختلف فرانس مختلف قبائل میں چلے آتے تھے۔ علاوہ بنو تمیم کے آل صفوان، اجازہ یعنی عرفات سے روزگنی کا حکم دینا بطور موروثی حق کے استعمال کرتے تھے۔ کعبے کے اطراف جو تین سو ساٹھ بت تھے وہ عرب کے ہر حصے کے قبائل کے معبود تھے۔ ان میں حضرت ابراہیمؑ کے ساتھ حضرت عیسیٰؑ اور بی بی مریمؑ کے بھی کہتے ہیں کہ بت تھے۔ کیا یہ سب کعبے کی مرکزیت اور کئے اور قریش کی خاموشی مرجعیت پر دلالت نہیں کرتے؟

ان میلوں کے ساتھ ساتھ اشہر حرم یعنی محفوظ و محترم مہینوں کا ادارہ بھی قابلِ لحاظ اہمیت رکھتا ہے۔ نہ معلوم یہ عرب میں کیسے آیا اور کب سے رائج تھا۔ بہر حال حروب صلیبیہ کے زمانے میں فلسطین وغیرہ کے مسلمان عربوں سے اخذ کر کے یورپ لے کر عیسائی یورپ کے نواح کو کم کرنے کی اسی طرح کی ایک ناکام کوشش کی تھی جو خدائی امن (Truce of God) کے نام سے مشہور ہے۔ عربوں کا نظام زمانہ جاہلیت میں یوں تھا کہ ذی قعدہ، ذی الحجہ اور محرم کے مسلسل تین مہینے اور رجب کا ایک مہینہ محرم و محفوظ ثابت جاتے۔ خلیفہ حجۃ الوداع میں "رجب مفر" کا جملہ آیا ہے۔ جس سے معلوم ہوتا ہے کہ قبائل ربیعہ کا بھی کوئی الگ زمانہ محفوظ مہینوں کا ہونا ہو گا۔ اوپر پڑھی ہوئی باتوں کی یاد تازہ کی جائے گی تو نظر آئے گا کہ رجب میں صحار اور دبا کے اہم نیلے لگتے، جہاں تو در رسالت مآب صلعم کے نبوت سے پہلا جانے اور طویل مدت گزارنے کا مسند احمد بن منبل میں اشارہ ملتا ہے۔ اور ذی قعدہ، ذی الحجہ اور محرم میں عکا، مہی انجیر اور بیمار کے زبردست اجتماع ہوتے۔ بیمار کا غلہ کتے تک آتا۔ ذی الحجہ کا مکہ منظر میں حج اور مہی کا میلہ خاص کرنوش نصیب تھے کہ دور دراز کے لوگوں کو پورے تین مہینے امن کا یقین رہتا کہ جا کر واپس آنے تک چاہے وہ عر کے

کسی جھٹے سے کئے تک کیوں نہ ہو کوئی خطرہ نہیں۔ کیونکہ دی ججہ کے علاوہ اس سے ایک مہینہ پہلے اور ایک مہینہ بعد بھی حرام زمانہ رہتا جو عرب کے بعید ترین گوشوں سے آنے اور واپس جانے کے لئے کافی تھا۔ اس نے ناگزیر محافظین کہہ یعنی قریش کی جو عظمت تمام عرب کے ذہنوں پر نقش کر دی ہوگی وہ کسی بیان کی محتاج نہیں۔ سیرۃ ابن ہشام کے مطابق اشہر حرم کے ساتھ ایک ادارہ نسل بھی تھا جس کے تحت قریش کے چند خاندانوں کو پورے عرب میں تین مہینے نہیں بلکہ مسلسل آٹھ مہینے محفوظ و محفوظہ حالت میں رکھتے۔

**اس نظام کا اثر** | تمام عرب سے لوگوں کا آنا اور کئے والوں کا عرب اور عرب کے باہر عراق و شام اور مصر و حبشہ تک مسافر آیا جایا کرنا۔ اس کے

اثرات پر قبضہ بھی زور دیا جائے کم ہی ہوگا۔ اس نے پورے عرب کی مختلف علاقہ داروں میں قربت پیدا کر کے ایک مشترکہ معیاری بولی پیدا کرنے میں حصہ لیا ہوگا۔ اس نے عربوں میں احساس یکجہگی کو تقویت دی ہوگی۔ اس نے تمام عرب کے رسم و رواج اور اخلاق و عادات میں مماثلت پیدا کی ہوگی۔ اس نے ان میں محنت پسندی اور کوچ کی عادت اور تمام دنیا کو اپنا وطن سمجھنے کا میلان پیدا کیا ہوگا۔ اس نے ان کو عراق شام اور مصر کی خاص کر عراقی اور شامی حالت سے واقف کرایا ہوگا جس کے باعث عہد نبوی اور خلافت راشدہ کی فاتحانہ پیش قدمی کسی اجنبی امداد کی منتان نہ رہی ہوگی۔ اسی نے بیرون خاص کر تمدن ممالک کے آئے دن کے سفر سے ان میں روشن خیالی جذبات اور امنگیں پیدا کی ہوں گی۔ ایرانی اور رومی دونوں ان کے ساتھ سخت بد سلوکی کرتے تھے۔ خاص کر رومی علاقوں میں عرب کے کاروان کی جس سختی سے جھڑپی لگاتی اور ان کے ساتھ جرائم پیشہ اقوام سمجھ کر جس توہین اور روشنی کا سلوک کیا جاتا اور جس طرح ان کے لئے مختلف علاقے مقرر کر دئے جاتے ان کے علاوہ شام و فلسطین میں کہیں نہ جاتیں اور سامان مقرر کر دئے جاتے کہیں کے ہوا کہ کوئی اور چیزیں خرید کر بیچنا

ان پر شدید محمولہ کی عائد کئے جاتے وغیرہ وغیرہ، تو ان چیزوں کا اثر حساس دماغوں اور  
 سو سچنے والے ذہنوں پر جو کچھ لپکتا ہے وہ بیان کرنے کی ضرورت نہیں۔ ایرانی بزرگان  
 بھی کم تھیں۔ ذی قار کے معرکے میں چند عرب قبائل نے ایرانی لشکر کو ایک دفعہ شکست  
 دی تو اس کے متوالوں نے خود جناب رسالت مآب صلعم نے فرمایا تھا کہ اس دن پہلی مرتبہ عربوں نے  
 ایرانیوں سے بدلا۔ لینے میں کامیابی حاصل کی ہے۔ متاخر کسریان ایران کی عرب  
 کش سیاست نے ایرانیوں کو ہونے کے حیرہ کے عربوں اور شیبانیوں کو نکلیا  
 کاجانی دشمن بنا دیا تھا۔ اور زیادہ تر انہیں عربوں نے تاراج کیا یا کو مدینے کی گلی  
 کوچوں میں لالہ لڑکایا تھا۔

اسلام کی آمد | عرب کے معاشی نظام کی یہ عام کیفیت تھی کہ ربیع الاول سلسلے  
 میں تاریخ عالم کا ایک اہم اور عہد آفرین واقعہ پیش آیا۔ وہ یہ ہے  
 تیرہ سال تک بے غرامتہ ایثار اور رضا کارانہ زحمت کشی کے نتیجے سے اہل مکہ کی  
 اخلاقی و دینی اصلاح کی جو کوشش انہیں کے ایک ہم وطن یعنی حضرت محمد مصطفیٰ صلی اللہ  
 علیہ وسلم کر رہے تھے، اس کا انجام یہ نکلا کہ بیبیوں ساتھی مال و عیال کو چھوڑ کر  
 بیک تینی و دو گوش ترک وطن کو غنیمتی سمجھ چکے تھے اور خود اس بے فرض مصلح کو  
 جان کے نابلے پڑے تو عاروں میں چھپنے، نانا نانس، اور دشوار گزار راستوں سے  
 چلتے، وطن سے سبیلوں میں دور مدینہ چلا آنا پڑا تھا۔ قریش مکہ نے اسی پر بس نہ کیا  
 بلکہ ایک توجلا وطن مسلمانوں کی جائیداد و منقولہ وغیرہ منقولہ پر کئے میں خاصانہ و مجتہد جمالیا  
 دوسرے اپنے معاشی اثرات کے تحت اہل مدینہ کو دھمکا کر لکھ بھجیا کہ آنحضرت صلعم کو  
 اپنے ہار سے نکال دیں اور خود اس کو سنوانے کے لئے مدینہ پر حملہ کرنے کا  
 انتظام کرنے لگے۔ حتیٰ کہ ہجرت کے اس ابتدائی زمانے میں تارکین وطن ہلکان بنیاد  
 سوار کرتے تھے۔

مدینہ آنے کے چند ہی ہفتوں کے اندر ہم دیکھتے ہیں کہ اس شہر کی کاپلٹ ہو گئی۔ یہاں کی قدیم آبادی میں جو خانہ جنگی اور چوکھٹا لڑائی ہو رہی تھی وہ ختم ہو گئی۔ جہاں تک مکہ، مسلمانانِ مدینہ، مدینے کے غیر مسلم عرب اور یہودی قبائل۔ ان چاروں عناصر نے ایک وفاقی شہری مملکت قائم کی جس کا تحریری دستور خوش قسمتی سے ہم تک محفوظ چلا آیا ہے۔ باون دفعات کے اس وفاقی دستور میں آخری اختیار سماعت مرافعہ اور اعلیٰ اختیارات جنگ و صلح دونوں امور جناب رسالت مآب صلعم کو دیدینے پر سہوں نے اتفاق کیا اور اس پر بھی سب راضی ہو گئے کہ قریش نے نہ تو کوئی فعلیات رکھے جائیں اور نہ انھیں یا ان کے دوستوں کو کوئی مدد یا حفاظت دہتیا کی جائے۔ اس سلسلے میں امیر شاید درخور التفات سمجھا جائے گا کہ اس زمانے میں جب یہود نہ صرف مدینے کے مقام کی رو بہا پر چھائے ہوئے تھے بلکہ شام سے سین و عمان تک ان کی لڑاؤ با دیوں کا ایک زنجیرہ پڑا ہوا تھا اور میں الیہود باہمی تعاون خاصا مستحکم تھا تو مدینے کے یہودیوں سے اشتراکِ عمل فوخیز اسلامی مملکت کے لئے کم از کم یہ فائدہ ضرور رکھتا تھا کہ یہ معاشی قوت اس ابتدائی بے کسی کے زمانے میں مخالف پلڑے میں نہیں داخل ہو گئی مگر سے فراغت ہوتے ہی آنحضرتؐ مدینے سے مینوع کا کئی بار سفر فرماتے ہیں اور ان مختلف قبائل سے جو اس راستے پر بستے تھے یا تو حلیفی کے نئے معاہدے کرتے ہیں یا اہل مدینہ کے ان کے ساتھ جو قدیم معاہدے تھے ان کی تجدید عمل میں لاتے ہیں۔ ایسے بعض معاہدوں میں مدامی فوجی حلیفی اور باہمی امداد کا ذکر ہے۔ اور بعض میں باہم دوستی اور ایک کی جنگ میں دوسرے کی غیر جانبداری اور دشمن کو مدد نہ دینے کا حکم ہے۔

اس کے بعد جو کچھ ہوا وہ ایک معاشی قصہ ہے۔ قریش کا شام، مصر اور عراق جانے والا راستہ مدینے اور مینوع کے بیچ میں سے ساحل کے کنارے گذرنا

گزرتا تھا۔ قریشی موامعات تجارت اور روزگار کی پیشہ رو اب بیک جنبش لب کٹ گئی اور ادھر سے قریشی کاروانوں کا جانا بند کر دیا گیا۔ قریش نے تھوڑی سی کشمکش کی۔ بدر احد اور خندق کے معرکے پیش آئے لیکن قریش کے رحلتہ اثناء کا شمالی راستہ کھلنا تو کیا اس کے لئے نجد وغیرہ سے ہو کر جانے والے نئے نئے راستے بھی بند ہی ہوتے چلے گئے۔ قریش کی تجارت مفلوج ہوئی تو وہ بیسیوں قبائل جو انہیں کے کاروبار پر پل رہے تھے، خواہی نخوہی قریش سے ٹوٹ کر مدینے سے جڑانے پر مجبور ہوتے چلے گئے اور تارنکوں میں صراحت سے ایسے نظائر کا ذکر آیا ہے۔

آنحضرتؐ کی سیاست قریش کو تباہ و نابود کرنے پر نہیں بلکہ بالکل مخفی نظر رکھ کر بیٹوں اور مغلوب کر دینے پر مشتمل تھی۔ پانچ چھ ہی سال کی کوشش میں مکے کے شمال اکتے کے مشرق بلکہ مکے کے جنوب کے قبائل بھی اسلام کے زیر نگیں بنا لئے گئے۔ اور جب یہ گھیرا کھل ہو گیا تو بجائے شرائط منوانے کے آنحضرتؐ مسلم نے قریش کی منہ مانگی شرطیں حدیبیہ میں منظور رکھیں۔ یہیہ سیاست کاری کا شہ کار تھا۔ قریش کا چڑھتا ہوا جوش اور ہنسا اس صلح کے سینٹی ٹالٹ (Safety valve) سے خارج ہو گیا۔ عین اس لمحے خیبر کے یہودیوں اور مکے کے قریشیوں میں اتحاد ہو کر ایک نئے طاقتور محاصرہ مدینہ کی جو توجیز تیار ہو چلی تھی وہ روک دی گئی۔ کیونکہ قریش نے اپنی منہ مانگی شرطوں کے ملنے اور تجارت کا شمالی راستہ کھلنے پر وعدہ کیا تھا کہ وہ دس سال تک آنحضرتؐ سے نہ تو فوج جنگ کریں گے اور نہ کسی اور کو کوئی خفیہ یا علانیہ مدد دیں گے۔ بلکہ مسلمانوں کی جنگوں میں کامل ناظر رہیں گے۔ اسی صلح سے آنحضرتؐ صلح کو یہ فائدہ ہوا کہ خارجہ سیاست کے لئے ہاتھ کھل گئے، خطرہ کے مرکز خیبر کو ہینے بھر میں ہمیشہ کے لئے ملنا دیا گیا۔ تیغہ میں رومیوں کو ایران پر جو فہصلہ کن فتح حاصل ہوئی تھی اس سے فائدہ اٹھا کر بحرین، عمان، وغیرہ کا ایران سے انقطاع

اور مدینے سے الحاق کر لیا اور قریش کے رہنے سے وسائل اور رفیق ان سے  
 بچھڑا دیئے گئے۔ نتیجہ یہ ہوا کہ دو اور سال گزرے اور قریش نے ایک چھوٹا سا  
 کر کے معاہدہ شکنی کی اور مدینے سے دس ہزار قدوسیوں کا لشکر آیا تو مغرور قریش  
 نے اپنے آپ کو اتنا بے بس پایا کہ بنیہ را ایک تیار چلائے اطاعت قبول کرنے ہی  
 خیر دیکھی۔ اور آنحضرتؐ نے بھی قریش کو محفوظ رکھ کر مغلوب بنانے کی جو سیاست ملحوظ  
 رکھی تھی اس کے باعث ان کے میں سالہ نظام کا جواب اس تاریخی جملے سے دیا کہ  
 ”آج تم پر کوئی مواخذہ نہیں۔ جاؤ تم سب آزاد ہو۔“

ہم دیکھ چکے ہیں کہ عرب کے بین الممالک کاروبار کا پورا طوہانچہ قریشی کاروبار  
 کے سنگ زناویہ پر ٹکا ہوا تھا۔ اور جب قریش ایک مرتبہ ہم ٹوٹا ہو گئے تو دو ہی سال  
 کے اندر پورا جزیرہ نمائے عرب ایل و اذرح سے لے کر عمان تک اور سماوہ سے  
 لے کر معاقر تک ایک بنا قبیلے کی طرف بھٹک رہا تھا، اور ایک ہی مرکز سے وابستہ ہو چکا  
 تھا۔ اور جب دی تجر سلسلے میں حجۃ الوداع کے موقع پر جبل الرحمۃ سے آنحضرتؐ صلعم  
 نے اپنے شہرہ آفاق طویل الوداعی خطبے میں ایک فشنور انسانیت پیش کیا کہ عرب کو ہم  
 پر کوئی فضیلت نہیں؛ سب انسان آدم سے پیدا ہوئے اور آدم بیٹی سے بنے  
 تھے اور قومیتیں اور قبائل صرف تعارف اور پہچاننے کی علامتیں ہیں ورنہ اصل عزت تو

لے۔ قریش کی ہمنوائی سے نسل جو علاقے مکت اسلام میں داخل ہوئے تھے، ان کو اس الحاق کی تشویش مختلف  
 وجوہ سے ہوئی۔ چنانچہ اس کے مذہبی و روحانی وجوہ بھی ہیں؛ سیاسی اور فوجی وجوہ بھی ہیں؛ اور معاشی وجوہ بھی ایک

اہم معاشی وجوہ بھی نظر آتی ہے کہ اسلام سے پہلے عرب کی ہرتی، درہریلے اور بازار میں معمولی چکی لیا جاتا اور یزید بن مویز  
 کاروان عرب لجاتے ان سے بھی سخت شرح سے معمول لیا جاتا۔ عہد نبوی میں مختلف قبایل نے مکت اسلام کے جو علاقے  
 ہونے ان تیرا اکثر میں مراحتہ شریعی اس اندرونی معمول چکی کی برخواستگی کا ذکر ہے۔ چینی کے اس اتحاد سے اندرونی گڑب  
 ال اور تجارت کو غیر معمولی فزون ہوا۔ اور اس کے برکات نے سیاسی اتحاد کو قریب تر اور قریب تر کر کے اس وقت تک پہنچا

جیسا کہ دیگر ممالک کی تاریخ میں مناسبت نظر آتے ہیں؛ اور جس جملے میں عربوں کی حکومتوں اور ریاستوں کی

خدا سے ڈرنے کے مدارج پر مبنی ہے۔ جب یہ منشورِ عبدیت و انسانیت نہ صرف پیش کیا گیا بلکہ اس پر کامیاب عمل بھی کر کے دکھا دیا گیا تو پھر عربی صلح کا ختم ہو گیا اور تین ہی ماہ بعد آپ رفیقِ اعلیٰ سے جا ملے۔

اس اولین مملکتِ اسلامیہ کے قیام میں خود جناب رسالت مآب کا جو کردار کار فرما رہا اور اس کے جو سیاسی، جغرافی، تمدنی، تاریخی، اخلاقی، نفسیاتی، وغیرہ وغیرہ عوامل رہے جنہوں نے عربوں کو اس زمانے میں اس انقلاب کے لئے تیار کیا اور اس انقلاب کے لئے مواقع فراہم کئے اور پھر عربوں کے کردار کی قبل اسلام کی صدیوں میں پرورش و پختگی اور عہدِ اسلام میں اس کی صیقل و جلاکاری وغیرہ وغیرہ یہ بیسیوں مسائل ہیں جو مستقل مقالوں کے محتاج ہیں۔ آج یہ دکھانے کی کوشش کی گئی کہ کس طرح ایک ملک کا معاشی پس منظر اس کی قسمت سازی میں حصہ لیتا ہے اور کس طرح ایک ادارے کی سب سے بڑی قوت ہی اس کی سب سے بڑی کمزوری ہوتی ہے۔ اور کس طرح اس کمزوری سے بروقت اور صحیح فائدہ اٹھانا اپنے مقصد کو پورا کرتا ہے اور کس طرح حریف کی صلاحیتوں کو تباہ و تاراج کرنے کا جگہ اس قوت کو بھی اپنا ہم نوا بنا لیا جائے تو دنیا میں وہ کارنامے انجام پاتے ہیں جو معجزہ اور اعجاز کہے جاتے ہیں کہ عہدِ نبوی میں دس سال میں دس لاکھ مربع میل کا علاقہ نزاع اور طوائف الملوکی کو چھوڑ کر مرکزیت اختیار کرتا ہے اور اس کے بعد کے پندرہ سالوں میں انہیں اصول پر عمل کر کے اس وقت کی دو عالمگیر سلطنتوں کو بیک وقت اپنے حملے کا ہدف بنا کر شہِ حیرت انگیز اپنا جھنڈا حضرت سیدنا عثمان کے زمانے میں مغرب میں شمالی افریقہ سے گزر کر اسپین میں اور مشرق میں ترکستان سے گزر کر چین میں اور جنوب میں خراسان سے گزر کر بھروج و تھانہ یعنی بہی میں اور شمال میں آرمینیا اور ممالکِ خزر میں پہنچا دیا جاتا ہے۔

Imperialism of Humanity

اور برا انسانیت کی شہنشاہت

تھی جس میں ہر حاجت مند فرد رعیت کو حکومت روٹی مہیا کرتی اور کسی کی آزادگی عمل میں کوئی رکاوٹ ڈالے بغیر اجتماعیت کا نظا ہرہ کرتی تھی جس میں حکومت اور رعایا ایک ہی چیز تھے چنانچہ دونوں ایک دوسرے کے ظاہر و باطن میں بہر خواہ و معاویہ تھے۔

یہ چند اشارے ہیں جن سے سوچنے والے دماغ کچھ نہ کچھ اندازے سے فکری

پاسکتے ہیں۔

محمد رفیع بیگ

# ڈاکٹر محمد حمید اللہ

## کی کتابیں

- ۱۔ الوثائق السیاسیہ للعہد النبوی والخلافة الراشدة (عربی مع تصاویر و نقشہ جات)
- ۲۔ ناظر فداری اسلامی قانون بین الممالک میں (جرمن)
- ۳۔ اسلامی سیاست خارجہ عہد نبوی اور خلافت راشدہ میں (فرانسیسی دو جلدیں)
- ۴۔ اسلامی قانون بین الممالک (انگریزی)
- ۵۔ عہد نبوی کے میدان جنگ (کئی درجن فوٹو اور نقشوں کے ساتھ) (فرانسیسی۔ نیز اردو)
- ۶۔ رومی اور اسلامی ادارہ غلامی (اردو)
- ۷۔ قانون بین الممالک کے اصول اور نظریں (اردو)
- ۸۔ نیلگری (اردو)
- ۹۔ امام ابو حنیفہ کی تدوین قانون اسلامی (اردو)

## تحقیقی مقالے

۱۱۔ آنحضرت کا خط قیصر روم کے نام	۱۔ شہزی مملکت صفہ
۱۲۔ مکتوبات نبوی کے دو اصول	۲۔ قرآنی تصور مملکت
۱۳۔ عربی حبشی تعلقات زمانہ جاہلیت اور ابتداء اسلام میں	۳۔ دنیا کا سب سے پہلا تحریری دستور مملکت (عہد نبوی)
۱۴۔ نثر دستیاب شدہ مکتوب نبوی بنام نجاشی (مع فوٹو)	۴۔ عہد نبوی کا نظام تعلیم
۱۵۔ عہد نبوی کے عربی ایرانی تعلقات	۵۔ عدل گستری ابتداء اسلام میں
۱۶۔ مدینہ منورہ کے ابتداء اسلام کے چند عربی کتبے (انگریزی با تصویر)	۶۔ عہد نبوی کی سیاست کاری کے اصول
۱۷۔ قانون بین الممالک کی تازہ ترقی	۷۔ ہجرت یا نوآباد کاری ابتداء اسلام میں
۱۸۔ انجمن ہائے قرضہ حسنہ کی اہمیت اور ان کی موجودہ حالت حیدرآباد میں	۸۔ تجارت کا تعلق آنحضرت اور خلفاء راشدین سے
۱۹۔ یورپ کے کتب خانوں میں اسلامی مضبوطی (انگریزی)	۹۔ جاہلیت عرب کے معاشی نظام کا اثر پہلی مملکت اسلامیہ کے قیام پر
۲۰۔ آبادی	۱۰۔ عربوں اور بیزنٹینوں کے تعلقات
۲۱۔ اردو اعزاب	

















